

# మహిషాసురమర్దినీస్తోత్రం

అయి గిరినందిని నందితమేదిని విశ్వవినోదిని నందినుతే  
గిరివరవింధ్యశిరోధినివాసిని విష్ణువిలాసిని జిష్ణునుతే  
భగవతి హే శితికంఠకుటుంబిని భూరికుటుంబిని భూరికృతే  
జయ జయ హే మహిషాసురమర్దినీ రమ్యకపర్దినీ శైలసుతే || ౧ ||

సురవరవర్షిణి దుర్ధరధర్షిణి దుర్ముఖమర్షిణి హర్షరతే  
త్రిభువనపోషిణి శంకరతోషిణి కిల్బిషమోషిణి ఘోషరతే  
దనుజనిరోషిణి దితిసుతరోషిణి దుర్ముదశోషిణి సింధుసుతే  
జయ జయ హే మహిషాసురమర్దినీ రమ్యకపర్దినీ శైలసుతే || ౨ ||

అయి జగదంబ మదంబ కదంబవనప్రియవాసిని హాసరతే  
శిఖరిశిరోమణితుంగహిమాలయశృంగనిజాలయమధ్యగతే  
మధుమధురే మధుకైటభగంజిని కైటభభంజిని రాసరతే  
జయ జయ హే మహిషాసురమర్దినీ రమ్యకపర్దినీ శైలసుతే || ౩ ||

అయి శతఖండ విఖండితరుండ వితుండితశుండ గజాధిపతే  
రిపుగజగండ విదారణచండ పరాక్రమశుండ మృగాధిపతే  
నిజభుజదండ నిషాతితఖండవిషాతితముండభటాధిపతే  
జయ జయ హే మహిషాసురమర్దినీ రమ్యకపర్దినీ శైలసుతే || ౪ ||

అయి రణదుర్ముద శత్రువధోదిత దుర్ధరనిర్ధర శక్తిభృతే  
చతురవిచారధురీణ మహాశివ దూతకృత ప్రమథాధిపతే  
దురితదురీహదురాశయదుర్ముతిదానవదూతకృతాంతమతే  
జయ జయ హే మహిషాసురమర్దినీ రమ్యకపర్దినీ శైలసుతే || ౫ ||

అయి శరణాగతవైరివధూవర వీరవరాభయదాయకరే  
త్రిభువన మస్తక శూలవిరోధిశిరోధిక్యతామల శూలకరే  
దుమిదుమితామర దుందుభినాద మహో ముఖరీక్యత తిగ్మకరే  
జయ జయ హే మహిషాసురమర్దిని రమ్యకపర్దిని శైలసుతే || ౬ ||

అయి నిజహుంక్యతిమాత్ర నిరాక్యత ధూమ్రవిలోచన ధూమ్రశతే  
సమరవిశోషిత శోణితబీజ సముద్భవశోణిత బీజలతే  
శివ శివ శుంభ నిశుంభ మహాహవ తర్పిత భూత పిశాచరతే  
జయ జయ హే మహిషాసురమర్దిని రమ్యకపర్దిని శైలసుతే || ౭ ||

ధనురనుసంగ రణక్షణసంగ పరిస్ఫురదంగ నటత్యటకే  
కనక పిశంగప్పషత్కనిషంగరసద్భట శృంగ హతావటుకే  
క్యతచతురంగ బలక్షితిరంగ ఘటద్భూరంగ రటద్భటుకే  
జయ జయ హే మహిషాసురమర్దిని రమ్యకపర్దిని శైలసుతే || ౮ ||

జయ జయ జప్య జయే జయ శబ్దపరస్తుతి తత్పర విశ్వనుతే  
భణ భణ భింజిమి భింక్యతనూపుర సింజితమోహిత భూతపతే  
నటితనటార్ద నటీనటనాయక నాటితనాట్య సుగానరతే  
జయ జయ హే మహిషాసురమర్దిని రమ్యకపర్దిని శైలసుతే || ౯ ||

అయి సుమనః సుమనః సుమనః సుమనః సుమనోహర కాంతియుతే  
శ్రిత రజనీ రజనీ రజనీ రజనీ రజనీకర వక్తవృతే  
సునయన విభ్రమర భ్రమర భ్రమర భ్రమర భ్రమరాధిపతే  
జయ జయ హే మహిషాసురమర్దిని రమ్యకపర్దిని శైలసుతే || ౧౦ ||

సహిత మహాహవ మల్లమ తల్లిక మల్లిత రల్లక మల్లరతే  
విరచిత వల్లిక పల్లిక మల్లిక భిల్లిక భిల్లిక వర్గ వృతే  
సితక్యత పుల్లిసముల్లసితారుణ తల్లజ పల్లవ సల్లలితే  
జయ జయ హే మహిషాసురమర్దిని రమ్యకపర్దిని శైలసుతే || ౧౧ ||

అవిరలగండగలన్న దమేదుర మత్తమతంగజ రాజపతే  
త్రిభువనభూషణభూతకళానిధి రూపపయోనిధి రాజసుతే  
అయి సుదతీజన లాలసమానస మోహనమన్మథ రాజసుతే  
జయ జయ హే మహిషాసురమర్దిని రమ్యకపర్దిని శైలసుతే || ౧౨ ||

కమలదలామల కోమలకాంతి కలాకలితామల భాలలతే  
సకలవిలాస కళానిలయక్రమ కేళిచలత్కల హంసకులే  
అలికుల సంకుల కువలయ మండల మౌలిమిలద్భకులాలి కులే  
జయ జయ హే మహిషాసురమర్దిని రమ్యకపర్దిని శైలసుతే || ౧౩ ||

కరమురళీరవవీజితకూజిత లజ్జితకోకిల మంజుమతే  
మిళిత పులింద మనోహర గుంజిత రంజితశైల నికుంజగతే  
నిజగుణభూత మహాశబరీగణ సద్గుణసంభృత కేళితలే  
జయ జయ హే మహిషాసురమర్దిని రమ్యకపర్దిని శైలసుతే || ౧౪ ||

కటితటపీత దుకూలవిచిత్ర మయూఖతిరస్కృత చంద్రరుచే  
ప్రణతసురాసుర మౌళిమణిస్ఫురదంశులసన్నఖ చంద్రరుచే  
జితకనకాచల మౌళిపద్మోర్జిత నిర్భరకుంజర కుంభకుచే  
జయ జయ హే మహిషాసురమర్దిని రమ్యకపర్దిని శైలసుతే || ౧౫ ||

విజిత సహస్రకరైక సహస్రకరైక సహస్రకరైకనుతే  
కృత సురతారక సంగరతారక సంగరతారక సూనునుతే  
సురథసమాధి సమానసమాధి సమాధిసమాధి సుజాతరతే  
జయ జయ హే మహిషాసురమర్దిని రమ్యకపర్దిని శైలసుతే || ౧౬ ||

పదకమలం కరుణానిలయే వరివస్యతి యోఽనుదినం స శివే  
అయి కమలే కమలానిలయే కమలానిలయః స కథం న భవేత్  
తవ పదమేవ పరంపదమిత్యనుశీలయతో మమ కిం న శివే  
జయ జయ హే మహిషాసురమర్దిని రమ్యకపర్దిని శైలసుతే || ౧౭ ||

కనకలసత్కల సింధుజలైరను సించినుతేగుణ రంగభువం  
భజతి స కిం న శచీకుచకుంభ తటీపరిరంభ సుఖానుభవమ్  
తవ చరణం శరణం కరవాణి నతామరవాణి నివాసి శివం  
జయ జయ హే మహిషాసురమర్దిని రమ్యకపర్దిని శైలసుతే || ౧౮ ||

తవ విమలేందుకులం వదనేందుమలం సకలం నను కూలయతే  
కిము పురుహూత పురీందుముఖీ సుముఖీభిరసౌ విముఖీక్రియతే  
మమ తు మతం శివనామధనే భవతీ కృపయా కిముత క్రియతే  
జయ జయ హే మహిషాసురమర్దిని రమ్యకపర్దిని శైలసుతే || ౧౯ ||

అయి మయి దీనదయాలుతయా కృపయైవ త్వయా భవితవ్యముమే  
అయి జగతో జననీ కృపయాసి యథాసి తథాఽనుభితాసిరతే  
యదుచితమత్ర భవత్యురరి కురుతాదురుతాపమపాకురుతే  
జయ జయ హే మహిషాసురమర్దిని రమ్యకపర్దిని శైలసుతే || ౨౦ ||